



लाख से ज्यादा उम्मीदवार, 250 केंद्र, 30 हजार कैमरे..

सख्त निगरानी में होगी बीपीएससी परीक्षा

नई दिल्ली . बिहार लोक सेवा आयोग के अध्यक्ष परमार रवि मनुभाई ने 70वीं प्रारंभिक प्रतियोगिता परीक्षा से जुड़ा एक महत्वपूर्ण स्टेटमेंट जारी किया है. बीपीएससी परीक्षा 13 दिसंबर 2024 को आयोजित की जाएगी. सरकारी भर्ती परीक्षा से पहले उन्होंने सभी अभ्यर्थियों से अपील की कि वे परीक्षा में पूरी निष्ठा और मन से भाग लें. साथ ही आयोग ने आवेदन के दौरान एप्लिकेशन पोर्टल में गड़बड़ी से संबंधित सभी खबरों को खारिज कर दिया है. बीपीएससी 70वीं पीटी परीक्षा की तैयारी पूरी हो चुकी है . आयोग ने स्पष्ट कर दिया है कि बीपीएससी परीक्षा की तारीख में कोई बदलाव नहीं किया जाएगा. बीपीएससी

नॉर्मलाइजेशन को लेकर चल रहा विवाद भी खत्म हो चुका है. बिहार लोक सेवा आयोग ने बीपीएससी 70वीं प्रारंभिक प्रतियोगिता परीक्षा के एडमिट कार्ड भी जारी कर दिए हैं. इस एडमिट कार्ड में शहर के नाम और सेंटर कोड की जानकारी दी गई है. बीपीएससी परीक्षा से जुड़ी डिटेल्स bpsc.bih.nic.in पर चेक कर सकते हैं. **BPSC E&am:** लाखों अभ्यर्थी देंगे परीक्षा BPSC अध्यक्ष के मुताबिक, कुल 4 लाख 83 हजार अभ्यर्थियों ने बीपीएससी 70वीं संयुक्त प्रतियोगी परीक्षा के लिए आवेदन किया है. इनमें से 1.30 लाख अभ्यर्थियों ने आखिरी के 4 दिनों में आवेदन शुल्क के साथ फॉर्म भरा था.



बीपीएससी परीक्षा 2024 के लिए राज्यभर में 250 केंद्र बनाए गए हैं. अभी तक 3 लाख 75 हजार उम्मीदवार बीपीएससी एडमिट कार्ड डाउनलोड कर चुके हैं. आयोग बीपीएससी परीक्षा में

विहीन और शांतिपूर्ण बनाने की व्यवस्था की है. नकल करते हुए पकड़े जाने पर कैडिडेट पर एक्शन लिया जाएगा. हर परीक्षा केंद्र पर जैमर और 30,000 से ज्यादा कैमरे लगाए गए हैं. सभी कैडिडेट्स की अटेंडेंस बायोमेट्रिक मोड में ली जाएगी. आंखों के स्कैन के जरिए उनकी पहचान की जाएगी और आधार इनेबल सर्टिफिकेट से उसे मैच भी किया जाएगा. अगर किसी कैडिडेट का कोई प्रूफ नहीं मिलता है तो उसे परीक्षा में बैठने की अनुमति नहीं दी जाएगी. **BPSC E&am Guidelines:** बीपीएससी परीक्षा के लिए जरूरी दिशा-निर्देश बीपीएससी 70वीं संयुक्त (प्रा.)

प्रतियोगिता परीक्षा 13 दिसंबर को दोपहर 12 बजे से 2 बजे तक आयोजित की जाएगी. बीपीएससी परीक्षा में शामिल होने से पहले जानिए कुछ जरूरी दिशा-निर्देश. 1- बीपीएससी ई एडमिट कार्ड डाउनलोड करने के लिए अभ्यर्थी Username और Password [d\ Login](#) करने के बाद अपने Dashboard पर जाकर Download Admit Card बटन पर क्लिक कर सकते हैं. 2- बीपीएससी e-Admit Card में आवंटित परीक्षा केंद्र कोड के रूप में मिलेगा. इसमें बीपीएससी परीक्षा केंद्र कोड और जिला का नाम लिखा होगा. 3- सभी अभ्यर्थियों को अपने साथ e-Admit Card की एक

एक्सट्रा कॉपी परीक्षा केंद्र पर लेकर जानी है. परीक्षा के दौरान इन्विजिलेटर के सामने उस पर साइन करके उन्हें सौंप दें. 4- बीपीएससी परीक्षा केंद्र कोड से जुड़ी डिटेल्स जानकारी आज यानी 10 दिसंबर से Dashboard पर उपलब्ध हो जाएगी. 5- परीक्षार्थियों को सुबह 11 बजे तक ही परीक्षा केंद्र में एंट्री दी जाएगी. अभ्यर्थियों को सलाह दी जाती है कि वो निर्धारित समय से थोड़ा पहले यानी सुबह 09:30 बजे तक परीक्षा केंद्र पहुंच जाएं. 6- परीक्षा में सभी प्रश्नों के लिए 4 विकल्प दिए जाएंगे. हर गलत उत्तर के लिए 1/3 (एक तिहाई) अंक की Negative Marking की जाएगी.

सीवान पुलिस की अनूठी पहल महिलाओं को दिया बड़ा गिफ्ट

सीवान. बिहार के सीवान जिले की पुलिस ने आधी आबादी को खास तोहफा दिया है. दरअसल थाने में अक्सर ऐसा देखा जाता है कि जब कोई महिला किसी शिकायत के साथ पहुंचती हैं तो पुरुष पुलिस कर्मियों के समक्ष वह खुलकर अपनी बातों को नहीं रख पाती हैं. ऐसे में सीवान पुलिस ने महिलाओं और लड़कियों की सुरक्षा सुनिश्चित करने के लिए विशेष कदम उठाए हैं. मिली जानकारी के अनुसार सीवान के सभी थानों में महिला हेल्प डेस्क की स्थापना की गई है. जहां महिला पुलिसकर्मियों को तैनात किया गया

है. इन हेल्प डेस्क का उद्देश्य महिलाओं और छात्राओं की शिकायतों को प्राथमिकता के साथ सुनना और त्वरित कार्रवाई सुनिश्चित करना है. सीवान के पुलिस अधीक्षक (एसपी) अमितेश कुमार ने बताया कि यह पहल महिलाओं की सुरक्षा को लेकर पुलिस की तत्परता को दर्शाती है. उन्होंने कहा कि महिला हेल्प डेस्क पर शिकायत दर्ज कराने के लिए महिलाओं को अब किसी भी झिझक का सामना नहीं करना पड़ेगा. महिलाएं अपनी समस्याओं को महिला पुलिसकर्मियों से साझा

कर सकती हैं. **24 घंटे महिला पुलिस अधिकारी की तैनाती** महिला हेल्प डेस्क पर महिला पुलिस पदाधिकारी चौबीसों घंटे उपलब्ध रहेंगी. इसके अलावा, महिला पुलिसकर्मियों के संपर्क नंबर भी सार्वजनिक किए गए हैं, ताकि किसी भी आपात स्थिति में महिलाएं सीधे संपर्क कर सकें. एसपी अमितेश कुमार ने कहा कि महिलाओं की शिकायतों पर कार्रवाई की प्रक्रिया को तेज और प्रभावी बनाने के लिए विशेष दिशा-निर्देश जारी किए गए हैं. यह पहल न केवल महिलाओं की

सुरक्षा सुनिश्चित करने की दिशा में एक अहम कदम है, बल्कि उनके सशक्तिकरण को बढ़ावा देने का भी प्रयास है. सीवान एसपी ने की यह अपील एसपी ने यह भी अपील की है कि महिलाएं किसी भी तरह की परेशानी में तुरंत पुलिस से संपर्क करें. सीवान पुलिस की यह पहल समाज में महिलाओं के प्रति सुरक्षा और विश्वास को मजबूत करने की दिशा में एक सराहनीय कदम बताया जा रहा है. महिला हेल्प डेस्क के जरिए महिलाओं को न केवल सुरक्षा मिलेगी, बल्कि उनकी समस्याओं का समाधान भी

लोजपा नेता पर हुआ जानलेवा हमला पुलिस मामले की जांच में जुटी

मधुबनी. मधुबनी में अपराधियों ने लोजपा नेता पर जानलेवा हमला किया है। घटना राजनगर थाना क्षेत्र के जितवारपुर गांव की है। अपराधियों ने जिस पर हमला किया है, वह लोजपा के प्रदेश सचिव पप्पू पासवान हैं। पुलिस का कहना है कि वह जमीन का भी कारोबार करते हैं। फिलहाल पुलिस मामले की जांच कर रही है। अपराधियों ने घर तक किया पीछा घटना के संबंध में लोजपा नेता पप्पू पासवान ने बताया कि 11 बजे के आसपास वह जितवारपुर गांव स्थित प्राचीन भैरव नाथ महादेव के मंदिर पहुंचे और मंदिर में पूजा करने लगे। उसी दौरान तकरीबन 11 बजकर 45 मिनट पर दो बाइक पर कुल पांच

अपराधी वहां पहुंचे और बंदूक निकालकर बंदूक में गोली भरने लगे। अपराधियों को गोली भरते देख पप्पू पासवान अपनी कार में घुस कर तेजी में कार का स्टीयरिंग संभलते हुए अपने घर की ओर भागे। पप्पू पासवान को भागते देख अपराधियों ने उनपर फायरिंग करनी शुरू कर दी। अपराधी लोजपा नेता का मंदिर के गेट के पास से पीछा करते हुए जितवारपुर मुख्य सड़क तक आये और वहां भी पप्पू पासवान को कार पर एक फायरिंग की। इस दौरान पप्पू पासवान गाड़ी लेकर लहरिया गंज स्थित अपने घर के पास पहुंच चुके थे। तबतक अपराधी वहां से भाग निकले। गोली चलने की सूचना मिलने पर मधुबनी

नगर थाना की पुलिस, राजनगर थाना की पुलिस और सदर डीएसपी राजीव कुमार घटना स्थल पर पहुंचे। पुलिस ने घटनास्थल से एक खोखा बरामद किया है। पुलिस का कहना है कि पप्पू पासवान लोजपा नेता के साथ-साथ शहर में जमीन का कारोबार भी करते हैं। उनपर थाने में कई मामले भी दर्ज हैं। सदर डीएसपी राजीव कुमार के नेतृत्व में राजनगर थाना और रहिका थाना, नगर थाने की पुलिस अपराधियों की टोह में लगी है,वही आसपास के क्षेत्र में अपराधियों की पहचान के लिए पुलिस आसपास के सीसीटीवी को खंगाल रही है। साथ ही पुलिस अपराधियों के संदिग्ध ठिकानों पर भी छापेमारी कर रही।

बिहार में इस तारीख से बदलेगा मौसम का मिजाज

IMD का अलर्ट जारी; सावधान रहने की अपील

प्रदेश का मौसम में तेजी से बदलाव हो रहा है। राजधानी पटना में सोमवार को दिनभर बारिश छाप रहे। गया, गोपालगंज में हल्की फूहारें भी पड़ीं। गया में 2.2, गोपालगंज के कुचायनकोट में 1.6, सिवान के हुसैनगंज में एक मिलीमीटर वर्षा हुई। राज्य के शेष भाग में कोहरे का प्रभाव रहा। **11 दिसंबर में बदलेगा मौसम का मिजाज** 11 दिसंबर से राज्य में मौसम में फिर बदलाव के संकेत हैं। न्यूनतम तापमान में गिरावट आ सकती है। बक्सर एवं जीरादेई राज्य का सर्वाधिक गर्म स्थान रहा। वहां पर अधिकतम तापमान 28.6 डिग्री सेल्सियस रिकार्ड किया गया। वहीं, सहरसा के अगवानपुर राज्य का सबसे ठंडा स्थान रिकार्ड किया गया, वहां पर न्यूनतम तापमान 9.1 डिग्री सेल्सियस रहा। वहीं, राजधानी में अधिकतम तापमान 25.8 एवं न्यूनतम तापमान 16.1 डिग्री सेल्सियस रिकार्ड किया गया। बादल छाने के कारण ही न्यूनतम तापमान में वृद्धि दर्ज की गई। आकाश साफ होने के बाद न्यूनतम तापमान में गिरावट आने की उम्मीद की जा रही है। राजधानी की हवा में 71 प्रतिशत आर्द्रता रिकार्ड किया गया। मौसम विज्ञानियों का कहना है कि राजधानी के मौसम में उतार-चढ़ाव अभी जारी रहेगा।



गया में मौसम का मिजाज सोमवार की सुबह गया में आसमान बादल से ढका था। तेज हवा चलने से जिले में ठंड बढ़ गई है। पटना स्थित मौसम विभाग के पदाधिकारी शैलेंद्र कुमार पटेल ने कहा कि पश्चिम विश्कोभ के कारण जिले में हल्की वर्षा हुई है। लेकिन दस बजे के बाद बादल से ढके आसमान साफ हो गया। उसके बाद सूर्यदेव का दर्शन हुआ। धूप निकलने के बाद लोगों ने राहत की सांस ली। उन्होंने कहा कि वर्षा होने से न्यूनतम तापमान में दो से तीन डिग्री सेल्सियस की कमी आएगी। इससे जिले में ठंड बढ़ेगी। रोहतास में पछुआ हवा ने बढ़ाई ठंड, तापमान में आई गिरावट रोहतास में सुबह में तेज पछुआ हवा बहने के कारण जिले में ठंड का प्रभाव बढ़ गया है। अगले एक सप्ताह तक तापमान में लगातार

गिरावट आने की संभावना जताई जा रही है। इस दौरान आसमान में बादल छाए रहने व हल्की बारिश होने की भी संभावना है। सोमवार को जिले का न्यूनतम तापमान 13 डिग्री सेल्सियस आंका गया, लेकिन मंगलवार से तापमान में लगातार कमी आने की बात बताई जा रही है। **नवादा में मौसम का मिजाज** नवादा में मौसम के मिजाज बिगड़ने से लोगों की मुश्किलें बढ़ गई हैं। सोमवार को सुबह से ही घने कोहरे आसमान में छाए रहे। ऐसे में राह चलने में परेशानी हुई। सड़कों पर वाहन की रफ्तार धीमी रही। सुबह के आठ बजने के बाद धीरे धीरे कोहरे ने अपनी चादरें को सिमेटना शुरू कर दिया,लेकिन भगवान भास्कर भी लुकाछिपी का खेल जारी रखें। ऐसे में तापमान में नमी बनी रही।

बिहार के 10 शहरों में एयरपोर्ट को लेकर नया अपडेट आया सामने

नागर विमानन मंत्रालय ने बताया प्लान

रायसभा सदस्य डा. भीम सिंह के प्रश्न पर नागर विमानन मंत्रालय ने कहा है कि राय के दस शहरों में उड़ान 5.2 योजना के तहत हवाई अड्डा बनाने का प्रस्ताव है। बिहार के वीरपुर, महरमा, भागलपुर, मुंगेर, मुजफ्फरपुर, बाल्मीकिनगर, मोतिहारी, रक्सौल, मधुबनी एवं छपरा में हवाई अड्डों पर छोटे विमान प्रचालन का प्रस्ताव है। इन शहरों के लिए बोलियां प्राप्त हुई हैं। डा. सिंह के सोमवार को रायसभा में पूछे गए अतारंकित प्रश्न के जवाब में विभागीय मंत्री ने बताया कि इन हवाई अड्डों पर 20 से कम सीटों वाले विमानों के बोलियां प्राप्त हुई हैं। बिहार सरकार से इन हवाईअड्डों के विकास के

लिए भूमि की उपलब्धता के संबंध में सहमति और पुष्टि प्रदान करने का अनुरोध किया गया है। राय मंत्री मुखलीधर मोहोले ने बताया है कि उड़े देश का आम नागरिक योजना के तहत बोली प्रक्रिया के दूसरे चरण में दरभंगा हवाई अड्डे के विकास के लिए पहचान की गई थी। उड़ान योजना के तहत आठ नवंबर 2020 को हवाईअड्डे को प्रचालनरत कर दिया गया है। पैसेंजर टर्मिनल भवन समेत अन्य सुविधाएं विकसित की जाएंगी बिहार में 10 एयरपोर्ट निर्माण का खाका तैयार कर लिया गया है। इसके तहत पैसेंजर टर्मिनल भवन समेत अन्य सुविधाएं विकसित की

जाएंगी। इसे लेकर पूर्व में नागर विमानन मंत्रालय, भारत सरकार की ओर से मुख्य सचिव, बिहार सरकार को पत्र भेजकर अवगत कराया गया था। मंत्रालय के संयुक्त सचिव ने हवाई अड्डा के भूमि से संबंधित अपडेट रिपोर्ट देने का अनुरोध किया था, ताकि छोटे-छोटे विमानों की उड़ान (टूबी और थ्री सी कैटेगरी) को लेकर हवाई अड्डे को विकसित किया जा सके। इसे लेकर निशुल्क भूमि की उपलब्धता से संबंधित रिपोर्ट मांगी गई थी। कहा गया था कि हवाई अड्डों के उन्नयन और विकास को लेकर सभी तरह के बोज़ से मुक्त

हो, जिसमें सुरक्षा, अग्निशमन सेवाएं, मेट्रोलाजिकल सेवाएं और संचालन एवं प्रबंधन की जिम्मेदारी शामिल है। वर्तमान में बिहार में इन तीन हवाईअड्डों पर हो रहा परिचालन गया एयरपोर्ट यह बिहार का एकमात्र अंतरराष्ट्रीय एयरपोर्ट है, जो गया शहर में स्थित है। यह एयरपोर्ट विश्व धरोहर स्थल बोधगया के निकट है। जयप्रकाश नारायण अंतरराष्ट्रीय हवाई अड्डा यह पटना में स्थित है और बिहार का एक प्रमुख घरेलू एयरपोर्ट है। दरभंगा एयरपोर्ट यह दरभंगा में स्थित है और एक घरेलू एयरपोर्ट है। यहां से मिथिलांचल के लोगों को सुविधा मिलती है।

लालू प्रसाद ने कहा : I.N.D.I गठबंधन की कमान ममता बनर्जी को दे देना चाहिए, कांग्रेस के आपत्ति से कुछ नहीं होगा

पटना. पश्चिम बंगाल की सीएम ममता बनर्जी ने I.N.D.I. गठबंधन की कमान अपने हाथ में लेने का दावा क्या किया, गठबंधन में दरार पड़ गई। कांग्रेस ने स्पष्ट तौर पर ममता बनर्जी के नेतृत्व को नकार दिया और उनके दावे पर आपत्ति जताई हालांकि आरजेडी ने कांग्रेस को उसकी असली औकात बता दिया है। आरजेडी चीफ लालू प्रसाद ने कहा है कि कांग्रेस के कहने से कुछ नहीं होगा। गठबंधन की कमान ममता बनर्जी को देने के सवाल पर कांग्रेस द्वारा जताई जा रही आपत्ति को लालू प्रसाद ने सिरे सा खारिज कर दिया है और कहा है कि उसके कहने से कुछ नहीं होने वाला

है। लालू ने कहा कि I.N.D.I गठबंधन की कमान ममता बनर्जी को दे देना चाहिए। कांग्रेस की आपत्ति पर लालू प्रसाद ने कहा कि कांग्रेस के आपत्ति जताने से कुछ नहीं होगा, कमान ममता को दो। दरअसल, पश्चिम बंगाल की मुख्यमंत्री ममता बनर्जी ने पिछले दिनों संपन्न हुए हरियाणा और महाराष्ट्र चुनाव में इंडी गठबंधन के खराब प्रदर्शन पर नाराजगी जताई थी। एक इंटरव्यू में उन्होंने दावा किया था कि उन्होंने ही इंडी गठबंधन को बनाना के काम किया। फिलहाल जो लोग गठबंधन का नेतृत्व कर रहे हैं वह इसे ठीक से नहीं चला सकते हैं। ऐसे में इंडी

गठबंधन का नेतृत्व उन्हें दिया जाए। उन्होंने स्पष्ट तौर पर कहा था कि मैं बंगाल से ही गठबंधन का नेतृत्व करने के लिए तैयार हूं। ममता बनर्जी के इस बयान पर कांग्रेस के बड़े नेताओं के साथ साथ बिहार कांग्रेस अध्यक्ष अखिलेश प्रसाद सिंह ने भी आपत्ति जताई थी और कहा था कि ममता बनर्जी की पार्टी बंगाल तक ही सीमित है। राष्ट्रीय स्तर पर ममता बनर्जी की पार्टी और उनका व्यक्तित्व उतना बड़ा नहीं है। कांग्रेस की आपत्ति के बाद अब लालू प्रसाद ममता बनर्जी के समर्थन में उतर गए हैं और गठबंधन का नेतृत्व ममता बनर्जी के हाथों में सौंपने की बात कही है।